



Series : DPRPR/4

SET ~ 2

प्रश्न-पत्र कोड 4/4/2

रोल नं.

--	--	--	--	--	--	--	--

परीक्षार्थी प्रश्न-पत्र कोड को उत्तर-पुस्तिका के मुख-पृष्ठ पर अवश्य लिखें।

नोट :

- कृपया जाँच कर लें कि इस प्रश्न-पत्र में मुद्रित पृष्ठ 4 हैं।
- प्रश्न-पत्र में दाहिने हाथ की ओर दिए गए प्रश्न-पत्र कोड को छात्र उत्तर-पुस्तिका के मुख-पृष्ठ पर लिखें।
- कृपया जाँच कर लें कि इस प्रश्न-पत्र में 8 प्रश्न हैं।
- कृपया प्रश्न का उत्तर लिखना शुरू करने से पहले, उत्तर-पुस्तिका में प्रश्न का क्रमांक अवश्य लिखें।
- इस प्रश्न-पत्र को पढ़ने के लिए 15 मिनट का समय दिया गया है। प्रश्न-पत्र का वितरण पूर्वाह्न में 10.15 बजे किया जाएगा। 10.15 बजे से 10.30 बजे तक छात्र केवल प्रश्न-पत्र को पढ़ेंगे और इस अवधि के दौरान वे उत्तर-पुस्तिका पर कोई उत्तर नहीं लिखेंगे।

*

हिन्दी (ब)



निर्धारित समय : 2 घण्टे

अधिकतम अंक : 40

सामान्य निर्देश :

निम्नलिखित निर्देशों को बहुत सावधानी से पढ़िए और उनका अनुपालन कीजिए :

- इस प्रश्न-पत्र में कुल आठ प्रश्न हैं।
- इस प्रश्न-पत्र में कुल दो खंड हैं – खंड-क और खंड-ख।
- खंड-क में कुल 3 प्रश्न हैं। दिए गए निर्देशों का पालन करते हुए इनके उत्तर दीजिए।
- खंड-ख में कुल 5 प्रश्न हैं। दिए गए निर्देशों का पालन करते हुए इनके उत्तर दीजिए।
- प्रत्येक प्रश्न को ध्यानपूर्वक पढ़ते हुए यथासंभव क्रमानुसार उत्तर लिखिए।

4/4/2

156 B

Page 1

P.T.O.



खंड – क

1. निम्नलिखित प्रश्नों में से **किन्हीं दो** प्रश्नों के उत्तर लगभग **25 से 30** शब्दों में लिखिए : $2 \times 2 = 4$
- (क) 'उसी उदार से धरा कृतार्थ भाव मानती' – 'मनुष्यता' कविता से उद्धृत इस पंक्ति के आधार पर बताइए कि 'धरा' किसका आभार मानती है ? और क्यों ?
- (ख) पर्वतों पर उगे वृक्ष आकाश की ओर चिंतित होकर क्यों देख रहे हैं ? 'पर्वत प्रदेश में पावस' कविता के आधार पर लिखिए ।
- (ग) 'बाँध लो अपने सर से कफ़न साथियो' – पंक्ति में कौन, किसे संबोधित कर रहा है और वह देशवासियों से क्या अपेक्षा रखता है ?
2. निम्नलिखित **दो** प्रश्नों में से **किसी एक** प्रश्न का उत्तर लगभग **60 से 70** शब्दों में लिखिए : $4 \times 1 = 4$
- (क) "विज्ञान व तकनीकी विकास के कारण विकसित देशों में जीवन की रफ़्तार बढ़ गई है – जिसके कारण मानसिक रोग बढ़ने लगे हैं," – पंक्तियों का आशय 'झेन की देन' पाठ के आधार पर स्पष्ट कीजिए ।
- (ख) "सफलता को प्राप्त करने के लिए आत्मविश्वास महत्वपूर्ण भूमिका निभाता है," कैसे ? 'कारतूस' एकांकी के आधार पर लिखिए ।
3. पूरक पाठ्य-पुस्तक में 'संचयन' के **तीन** प्रश्नों में से **किन्हीं दो** के उत्तर लिखिए : $3 \times 2 = 6$
- (क) "उम्र का अंतर आत्मीय संबंधों के बीच बाधक नहीं बनता" – इस कथन को 'हरिहर काका' और 'टोपी शुक्ला' पाठों के संदर्भ में समझाकर लिखिए ।
- (ख) आजकल बच्चों में अनुशासन और जीवन-मूल्यों के विकास के लिए शिक्षा व्यवस्था में कौन सी युक्तियाँ अपनाई जा रही हैं ? 'सपनों के-से दिन' पाठ के संदर्भ में अपने विचार लिखिए ।
- (ग) 'टोपी शुक्ला' पाठ के आधार पर लिखिए कि इफ़्फ़न के पिता के तबादले के बाद टोपी शुक्ला बूढ़ी नौकरानी सीता के नज़दीक क्यों चला गया ।

खंड – ख

4. निम्नलिखित में से **किसी एक** विषय पर संकेत बिंदुओं के आधार पर लगभग **150** शब्दों में अनुच्छेद लिखिए : $6 \times 1 = 6$
- (क) परोपकार
- परोपकार का अर्थ
 - महापुरुषों एवं प्रकृति के उदाहरण
 - सामाजिक जीवन में परोपकार आवश्यक क्यों ?
- (ख) जिन्दगी जिन्दादिली का नाम है
- भूमिका
 - नवीन दृष्टिकोण
 - निष्काम कर्म
- (ग) स्वस्थ जीवन का राज
- स्वस्थ जीवन की परिभाषा
 - स्वस्थ जीवन के उपाय
 - आवश्यकता



5. (क) (a) आप विद्यालय के प्रमुख छात्र मानव हैं। आपके विद्यालय में आपदा-प्रबंधन की ओर से एक कार्यशाला का आयोजन होने वाला है। छठी से लेकर बारहवीं कक्षा तक के विद्यार्थियों को सूचित करने हेतु 50 शब्दों में एक सूचना तैयार कीजिए। 2½
- अथवा**
- (b) विद्यालय की सांस्कृतिक सभा के सचिव होने के नाते 'गणतंत्र दिवस' के अवसर पर आयोजित कार्यक्रम के विषय में विद्यार्थियों को सूचित करने के लिए लगभग 50 शब्दों में एक सूचना तैयार कीजिए। 2½
- (ख) (a) सागर अपार्टमेंट के सचिव की ओर से अपार्टमेंट में रहने वाले लोगों को जल की बर्बादी रोकने हेतु 50 शब्दों में एक सूचना लिखिए। 2½
- अथवा**
- (b) आप केन्द्रीय विद्यालय की सुचेता हैं। आप दसवीं कक्षा की छात्रा हैं। विद्यालय में आपका परीक्षा प्रवेश-पत्र खो गया है। विद्यालय सूचना-पट के लिए लगभग 50 शब्दों में एक सूचना लिखिए। 2½
6. (a) मैट्रो में यात्रा के दौरान आपका मोबाइल फ़ोन चोरी हो गया है। इसकी शिकायत करते हुए थानाध्यक्ष के नाम लगभग 120 शब्दों में पत्र लिखिए। 5 × 1 = 5
- अथवा**
- (b) आप अंकित/अंकिता हैं। आप अक्सर अपनी सोसायटी में लोगों को बिना मास्क पहने घूमते देखते हैं, जबकि कोरोना के बढ़ते मामलों को देखते हुए सरकार ने मास्क पहनना अनिवार्य किया हुआ है। इसकी शिकायत करते हुए सोसायटी के सचिव को लगभग 120 शब्दों में पत्र लिखिए।
7. (क) (a) पिछली कक्षा की अपनी पुरानी पुस्तकें गरीब विद्यार्थियों में निःशुल्क वितरण करने हेतु लगभग 50 शब्दों में एक विज्ञापन तैयार कीजिए। 2½
- अथवा**
- (b) विद्यालय में आयोजित होने वाले पुस्तक मेले का प्रचार-प्रसार करने हेतु लगभग 50 शब्दों में एक विज्ञापन तैयार कीजिए। 2½
- (ख) (a) आप अपनी पुरानी साइकिल बेचना चाहते हैं। इसकी जानकारी देते हुए लगभग 50 शब्दों में एक विज्ञापन तैयार कीजिए। 2½
- अथवा**
- (b) आपके पिता श्रृंगार वस्तुओं के विक्रेता हैं। कोरोना महामारी के कारण उनके कारोबार में मंदी आ गई। उनकी दुकान में बिक्री बढ़ाने के लिए लगभग 50 शब्दों में एक विज्ञापन तैयार कीजिए। 2½
8. निम्नलिखित विषयों में से किसी एक विषय पर लगभग 120 शब्दों में लघुकथा लिखिए : 5 × 1 = 5
- (क) "अब पछताए होत क्या जब चिड़िया चुग गई खेत"
- अथवा**
- (ख) एक वीर सिपाही का सपना

